

EBURU ỤZỌ BUE AMUMA BANYERE MGBASA NKE OZIOMA AHU

Aisaia 40:1-31; 52:7-10; Matiu 3:1-3; 11:2-15.

IHEOMUMU 352

Nke Ndiokenye

AMAOKWU IBUN'ISI: “Agēkwusa kwa ozi-oma nka nke ala-eze elu-igwe n'elu-uwa dum madu bi, ka o buru àmà nye mba nile; mgbe ahu ka ogwugwu ihe nile gēru kwa” (Matiu 24:14).

I. Ijéozí nke Onye ahu Náedoziri Kraist Ụzọ

1. Ezigara ndi Israel ozi nkasiobi nke edere nime akwukwo amuma banyere odin'iru, Aisaia 40:1, 2.
2. Jon Baptist buru onye gaabja dika onye ahu nke naedoziri Onyenwe anyi uzọ maabu onye naezi ozi banyere obibia Ya, Aisaia 40:3; Malakaia 3:1; Matiu 3:1-3; Mak 1:1-3; Luk 1:13-17; Jon 1:19-30.
3. Obibia nke Jon bu maka igosiputa oge ohu nke Ozioma ahu, Aisaia 40:4-8; Matiu 35:12; 11:2-15; Mak 1:4-8; Luk 1:57-80; 3:7-18; Jon 1:30:37.

II. Oge nke Ozioma ahu na oké Idí elu Ya

1. Ndu a nke naadighi adigide naeme ka mgbasa nke Ozioma ahu buru ihe anaeme naatufughi oge, Aisaia 40:6-8; I Pita 1:24, 25.
2. Ngwaolu nke Chineke iji mkwusa Ozioma ahu -- Nzuko Kraist aghaghi iji inuokan'obi luoolu niile di nime ya, Aisaia 40:9-11; 52:7-10; Jon 4:35; Olu Ndi-ozí 1:8; I Ndi Korint 9:19-22; Jemes 5:20; Jud 23.
3. Egosiri ike kachasi ukwu nke Chineke na erugheru nke mmadu, Aisaia 40:12-17, 43:13; Nkpughe 19:6; I Ihe Emere 29:12; Job 26:12; Abu Oma 115:3; Matiu 19:26.
4. Emere ka nganga na ikpere arusi nke mmadu buru iheefu, Aisaia 40:18-24; Daniel 4:37; I Samuel 5:1-12.
5. Akwara ebube nke Chineke na olileanya nke OnyeKraist, Aisaia 40:25-31; Abu Oma 19:1-14; 89:6; 73:25.

NKQWA DI ICHEICHE

Mgbe ufodu anaezi ozi maramma nke di kwa ike nke Aisaia nye Israel naakpafuakpafu kpomkwem, n'oge ndiozo kwa anaekwusa ha nye uwa niile. Ebe o bu na site n'ikike nke Okwu Chineke, anyi matara na mmalite nke isi nke 40 bu amuma eburu banyere obibia nke Jon Onyeowummiri anyi nwere ike kwue nnogo na ebe ahu foduru n'ebe ogugu ahu otu nime ozi ahu niile maramma nke ekwusara nye mba niile, naezisa Ozioma ahu na Mesaia ahu nke naabia bu Onye ahu nke ezigara Jon idoziri Ya uzọ.

Ozi nke Nkasiobi ahu

Eji ozi nke nkasiobi nye Jerusalem na ndi Juu niile meghee Aisaia isi nke 40, nke naadabere naani na o buru na ha anabata Jisọs Kraist dika Mesaia ha; ma uwa niile matara na ndi Juu juru Okpara Chineke ahu mgbe O bira n'owa. Ebe ndi Juu juru Ya, eweere ozi nke nkasiobi ahu, Ozioma ahu, nye Ndimbaozo karisa, nke mere ka anaambata otutu nde mpuruobi nime Alaeze nke Kraist, ndi naanara nkasiobi nke mmehie ha niile nke agbaghaworo na ike nke idindu kari mmehie nime ndu nke a ya na olileanya nke ndu ebighiebi n'owa ozo ma agafee ili.

Oge ahu naabia, naenweghi obiabu o gaghi adi kwa anya, mgbe ndi Juu gaahu Jisọs Kraist ka ekpughere Ya dika O naabaghachi n'owa iguzobe Ocheeze Ya ichi n'eziomume na ike otu puku arọ. Ndi Juu niile di ndu n'ubochi ahu gaatogbo ngwaagha nke nnpusi ha wee nara ma nabata kwa Jisọs dika Mesaia ha. N'ubochi ahu apuru ikwu n'ezie: “Gwanu Jerusalem okwu gaba ya n'obi, ikpo-kwa-nu ya

òkù, si, obubu-agma-ya ezuwo, na ahuhu ajọ omume-ya atọjuwo Chineke utọ, na ọ natawo n'aka JEHOVA okpukpu abua n'ihl nmehie-ya nile" (Aisaia 40:22). Ita ahuhu, enweghi ihe di icheiche nke eji enyere ndu aka, na mkpagbu niile nke ndi Juu gafeworo nime ha n'arọ niile ndia gaabuwori ihe apuru igbochi, nkasiobi nke Chineke ewee buru nke ha, ma asi na ha naarari Jisqs Kraist dika Mesaia ha.

Otu eziokwu ahụ dikwaara mkpurubi nke Onyembaozo ọ bula taa. Okwu Chineke bu gwaolu nke iji nweta ndu ebighiebi maobu n'ezie ngwaolu nke onwu nye mkpurubi. Onye ahụ nke naaju ife Kraist na irubeisi n'okwu Chineke naakpobata udi nsogbu di icheiche nye onweya na ndu a, ma ọ buru na ọ nọgidesieike nime nnupisi ya, ọ gaanata ahuhu ebighiebi nime odooku ahụ; ebe onye ahụ nke ji obi ya niile nafefe Kraist nwere mkwa nke ndu di ugbo a na nke gaje ibia. Ozi nkasiobi nke Chineke ka echere n'iru uwa niile, ma naani ndi gaanara ya ka ọ gaabara uru.

Mmuo na Ike nke Elaija

"Le, Mu onwem nezitere unu Elaija, bu onye-amuma, tutu oké ubochi ahu di egwu nke JEHOVA abia" (Malakai 4:5). Jisqs n'ikwu ihe banyere olileanya nke ndi Juu, sirị "Asim unu, na Elaija abiaworl ugbo a, ha amazugh kwa ya, kama ha mere n'aru-ya ka ihe ha chorọ ra. Obuna otu a ka ha gaje ime kwa ka Nwa nke madu hu ahuhu. Mgbe ahu ndi nesọ uzọ-Ya ghotara na Ọ gwara ha okwu banyere Jon Baptist" (Matiu 17:12, 13). Mmuozi ahụ kwuru okwu amuma banyere Jon: "Ya onwe-ya gaga kwa n'iru Ya nime mo nke ike Elaija, ime ka obi ndi bu nna chigharikute umu-ha, ime kwa ka ndi nanugh ihe chigharia iga n'uche ndi ezi omume; idosi nye Onye-nwe-ayi otu ndi nke akwadebeworo Ya" (Luk 1:17).

Gini ka o ji di mpa bu mmuo na ike nke Elaija? Elaija bu onye nochiriana ndi amuma n'oge Testament Ochie, dika Moses bu kwa onye nochiriana Iwu ahụ. Obibia nke Jon nime mmuo na ike nke onye ahụ nochiriana ndi amuma niile, naandụ n'okwa nke ijezi ahụ, nafemechi oge nke ndi amuma, nafeguzo kwa n'onuzo nke esi abanye n'Oge nke Izisa Ozioma ahụ. "Iwu Chineke na ndi-amumaYa di rue oge Jon: site n'oge ahu anezisa ozi-oma ala-eze Chineke, madu nile n'otu n'otu were ihe-ike naba nime ya" (Luk 16:16).

Ejiri otu mmuo ahụ nke Elaija nwere due Jon Onye owummiri, ọlụ ha bu kwa otu udi n'ileanya -- ime ka obi Umụ Israel chigharikwute Chineke ha. "Zam, Jehova, zam, ka ndi nka we mara na Gi onwe-gi, JEHOVA bu Chineke, na Gi onwe-gi echighariwo kwa obi-ha ilata" (I Ndi Eze 18:37). Mmuozi ahụ kwuru ihe banyere Jon Onyeowummiri si: "Otutu madu nime umu Israel ka ọ geme kwa ka ha chigharikute Onye-nwe-ayi Chineke-ha" (Luk 1:16). Elaija na Jon Onyeowummiri biri otu udi ndu -- inodu iche na ino nime ozara, nafenweghi ochicho nke iheuto nke uwa ma nafacho ihe di nta iji enyere ndu aka. Ha abuo bu ndi di ike ma wee kwa ozi di oku nke sitere na Chineke; mmadu abuo ndia guzoro n'iru ndjeze na ndi ochichi ikwugide mmehie; akpagbukwa-ra mmadu abuo ndia n'ihl mkwusa ha di icheiche nafenweghi egwu. Jezebel baramba ma chookwa uzo iwepu ndu Elaija, ebe Herodias turu atumatu ojo wee rue mgbe o mere ka ewepu ndu Jon Onyeowummiri n'ikpeazu. Omume niile nke Elaija na Jon Onyeowummiri yiri nke ukwu nke mere na ndi Juu zipuru ndi nchaja na ndi Liva ka ha juo ya ma ọ bu ya bu Kraist ahụ maobu Elias (aha ndi Grik naakpo Elaisia). Jon gopuru onweya na ya abughi Kraist maobu Elaisa, ma ọ sirị na ya bu "olu otu onye neta nkpu n'ohia, si, Menu uzọ Onye-nwe-ayi ka o guzozie" (Jon 1:23). N'ezie Jon Onyeowummiri bira nime ike na mmuo nke Elaija.

Onyenaadi ghi Elemmadu Anyan'iru

Chineke adighi elemmadu anyan'iru. Onye ọ bula nke jikeere inye ihe ọ bula ọ gafu ya, nwereike n'ezie ime ihe dimkpa nye Chineke nime Ozioma. Naira na kobo n'onweha apughi izuta ike maobu iruma nke Chineke, n'ihl na Chineke naacho ndu achuru dika aja nke Ọ puru iji luo. Elaija na Jon Onyeowummiri rere onweonye na ochicho ha niile, ha wee were onyinye niile nke Chineke bu ezimume, ebe na ike dika ihe di okonuahia. Jisqs kwuruokwu banyere Jon Onyeowummiri si: "Ọ bu gini ka unu puru je n'ohia ka unu kiri? aml nke neme nkpatu site n'ifufe?" (Matiu 11:17). E-e Jon abughi aml nke nafeme mkpatu site n'ifufe, n'ihl na ozi nke Jon nke juputara na Mmuo Nso bu ihe guzosirike, nke zuruoke nafenweghi obiabuo ọ bula. Asi na Jon egzosighi ike ndi ahụ agaghị arapuwori ulo ha, ọlụ ha, obodo ha wee bia nime ozara inu ozi ya. Ndi ahụ bira -- ihengosi zuruoke na ọ buru na ozi nke onyemkwusa juputara na Mmuo nke Chineke, ọ gaenwe ndi gaegenti n'ozl ya.

Jisọs gara n'iru n'ajụju ahụ, "Nwoke eyikwasiworo uwe di bialị bialị?" É-è, ndị náeyi uwe di bialibialị bụ ndị anaahụ mgbe dum nime ụlọ eze, ha adighi aluolu n'ubivine nke owuweiheubi nke Onyenwe anyị. Ozioma ahụ naachọ ka ndị ahụ náanabata ya buru ndị náaghaghị ijikere iwere ndụ ha chụọjà. "Ọ buru na onye ọ bụla ahụ uwa n'anya, ihu-n'anya nke Nna-ayi adighi nime ya" (I Jọn 2:15). Jisọs mechiri ajụju ahụ, "Ihu onye-amuma? E, asim unu, onye kari kwa onye-amuma nke uku ... N'ezie asim unu, ... ọ dighi onye biliworo nke ka Jọn Baptist uku: ma onye dikasiri ntà n'ala-eze elu-igwe ka ya uku" (Matiu 11:9, 11). Onye dikasiri ntà n'Ala-eze Elu-igwe -- onye ọ bụla nke azọputara site n'Ọbara Jisọs nke náadi kwa ndụ dika Okwu Chineke si di -- di ukwu karịa Jọn Onyeowummiri. N'uzọ di otu a Jisọs gosiputara okpukpòkù ahụ di elu na onodu ahụ di mkpà nke ezi OnyeKraist nwere nime àtùmààtù ahụ di ukwu ma di kwa ebube nke Chineke. Dika ndiKraist, anyi naebi kwa ndụ dika Chineke chorọ n'ebe anyi nọ?

Imeosiso

Mmụọ nke Onyenwe anyi bu nke náekwuokwu site n'onu onyeamuma ahụ, gosiri ndu dika ihe anaejighi n'aka na mkpà nke ozi nke Ozioma ahụ di. Ejiri mmadu tunyere ahija, were kwa onuogugu nke arọ o nwere idindu tunyere okokoosisi nke ubi. Elee ya anya n'onodu ihe banyere ebighiebi, okwu ahụ nke ekwuru bu nnozi eziokwu. Ewezuga ihun'anya na ebere nke Chineke idebe na ichebe umummadu, ọ dighi onye puru idizu onuogugu nke ubochi ndu ya. Ọ bu ihe di mkpà izisa Ozioma ahụ ngwangwa ya na mkwa ya nke ndu ebighiebi nke sitere na mkpuchi mmehie nke emere site n'onwu nke ichuaja nke Jisọs nwuru na mbiliten'onwu nke mmeri Ya.

Chineke nwere otu ngwaolu arọputara -- ndi Ya agbaputara -- iji gbasaa Ozioma ahụ rue uwa niile. Ozioma nke nzoputa adawo uda n'obi nke umummadu, ekwusawo kwa ya n'otutu uzo na n'udi di icheiche site n'ubochi ahụ Jisọs rigooro n'Eluigwe. Otù mbu nke ndi kwere na Kraist di ntakiri n'ezie, ma olu ha, ike na mmetuta sitere na ha bu ihe ruru mba niile naatufughi oge. Taa iso uzo Kraist ka bu kwa ihe di mkpà karisia, ọ bughị naani n'ebe ndi Kraist n'otu n'otu nọ kama n'ebe ijeri mmadu abuo na okara ndi bi n'elu uwa nọ. Enyere mmadu ọ bula n'otu n'otu mkpurubi nke gaano ebighiebi n'otu nime ebe abuo -- n'Eluigwe maobu n'okualammuo. Ka o wee dooanya na onye ahụ gaenwe ebeobibi ebighiebi ya n'ebe Chineke nọ n'Eluigwe, onye ahụ aghaghị inwe okwukwe nime Jisọs Kraist ma rube kwa isi n'iwu Ya niile. "Nzoputa adighi kwa n'onye ọ bula ozọ: n'ihia na aha ozọ di iche adighi kwa n'okpuru elu-igwe, nke enyeworo n'etiti mmadu, nke anaghaghị izoputa ayi nime ya" (Ọlu Ndi-ozu 4:12). Otù a apuru ihu idimkpà nke izisa ozi nke Ozioma ahụ ngwangwa, olu nke ikwusa Ozioma ahụ naadakwasị kwa ndi ahụ nataworo ihun'anya nke Chineke nime obi ha.

Ihenaaabughi ihe ọ bula, ma ọ dighi Anwuanwu

"Mgbe m'huru eluigwe-Gi, bu olu nkpisi-aka-Gi, onwa na kpakpando nile, nke I doziworo, gini ka madu bu, na I nēcheta ya; na nwa nke madu, na I nēleta ya" (Abu Oma 8:3, 4). Aisaia onye amuma kwu kwaraokwu banyere olu ukwu niile nke Chineke Onye nwere ike niile na adighijike nke mmadu na idi ntà ya. "Le, aguwo mba nile n'otu ntù-miri natupu n'ite-miri, na n'uzuzu nke ihe-otutu: lee Ọ nāchili agwe-etiti dika ifurifu ihe" (Aisaia 40:15). Egosiri eziokwu ahụ na mmadu di ntakiri n'etiti ihe niile nke Chineke kere, ma asi na ọ bughị na Chineke wedatara onweYa ileta mmadu, ọ dighi ihe ọ bula mmadu puru ime ka Chineke lee ya anya maobu inata iruoma nke Onyeokike ahụ. Ma Chineke naecheta mmadu - - ncheta nke kariri nke mmadu puru icheta onweya. Chineke naejide ndu mmadu ọ bula n'otu n'otu, Ọ naamata kwa echiche niile na omume niile nke ndu onye ọ bula. "Ọlu ọ bula ka Chineke gēme ka ọ ba n'ikpe, ya na ihe ọ bula zoro ezo, ma-ọbu ezi ihe ma-ọbu ihe ojo" (Eklisiastis 12:14). "M'we hu ndi nwuru anwu nile, ndi uku na ndi ntà, ka ha nēguzo n'iru oche-eze ahu; ewe saghe akwukwo di iche iche: asaghe-kwa-ra akwukwo ozọ, nke bu akwukwo nke ndu: ewe kpee ndi nwuru anwu ikpe site n'ihe nile edereri n'akwukwo ahụ di iche iche, dika olu nile ha si di" (Nkpughe 20:12).

Agbamume

Ọ buru na mmadu gaenweta nzoputa site n'ezi olu nke aka ya, maobu ọ buru na mmadu gaadabere na nkweisi nke onweya iji baa n'Eluigwe, nzube ahụ gaabu iheefu; ma ezi OnyeKraist naadabere na

Chineke náenwe kwa olileanya ya nime àtùmààtù nke nzọputa nke Chineke. “Lee, aka JEHOVA adigh nkpunkpu kari izọputa; nti Ya adigh kwa arọ kari inu ihe” (Aisaia 59:1). “Ọ bugh na nzuzo ka M’kwuworo okwu, n’otù ebe nke ala ọchichiri; asighm nkpuru Jakob, Chọnum n’ebe tọgbọrọ n’efu: Mu onwem bu JEHOVA, Onye nēkwu ezi omume, Onye nēgosi ihe di iche iche ziri ezi” (Aisaia 45:19). “Ị magh? Ị nugh? Chineke nke mgbe ebigh-ebi ka JEHOVA, Onye kèworo nsọtụ nile nke uwa, bu; Ọ digh-ada mbà, ike adigh-agwu kwa Ya; ọ digh ngwuputa anēgwuputa nghota-Ya. Ọ bu onye nēnye onye dara mbà ike; onye ike nādigh ka Ọ nēme kwa ka ọ nwe ume n’uba. Ọbuná umu-okoro nāda mba, ike nāgwu kwa ha, ọbuná umu-okorobia nāsu ngongọ da: ma ndi nēle anya JEHOVA gāgbanwe ike-ha; ha gēfego elu na nku dika ugo; ha gāgba ọsọ, ike agagh-agwu kwa ha; ha gēje ijè, ghara ida mbà” (Aisaia 40:28-31). Ewoo, mkwà dị ebube! Ewoo, ndị nwere obiụtọ ndị náéjéjì nime ihè ahụ na uche nke Onyenwe anyị Chineke! Òlee otú mmadụ ọ bụla gaesi jụ ọkpụkpòkù nke Ozioma ahụ dị ebube nke Onyenwe anyị?

AJỤJỤ DỊ ICHEICHE

1. N’uzọ dị aña ka onye amụma ahụ si kwe Ụmụ Israel na Jerusalem mkwà nkasịobi?
2. Ònye bụ “olu otù onye nēti mkpu n’ọhia?”
3. Òlee otú olu ahụ náeti mkpu n’ọhia si jikọta Jisọs na àtùmààtù nke Ozioma ahụ?
4. Òlee otú esi kọwaa ịdị mkpụmkpụ nke ndụ mmadụ nime iheòmmụmụ a?
5. Gịnị mere o ji dị nnọọ óké mkpà ka mmadụ were ndụ ya nye n’ijéozị nke Chineke mgbe ọ ka naadị ndụ n’elu ụwa?
6. Gịnị ka okwu ahụ “Onye nwe ike nile” pụtara?
7. Gosipụta ọtụtụ amaokwu sitere n’iheòmmụmụ a ịji gosi na Chineke anyị bụ onye nwe ike niile.
8. Gịnị ka ejiri tụnere mba niile, n’iru Chineke?
9. Gịnị bụ agbamume nke enyere ndị ahụ gaatụkwasi Chineke obi?